

पेड़, अश्वत्थ 1. सिद्ध, पुण्यात्मा 2. ईमानदार, विश्वस्त, प्रामाणिक।

**सत्यक पुं.** (तत्.) 1. मनु रैवत का एक पुत्र 2. कृष्ण का भद्रा से उत्पन्न एक पुत्र 3. सौदे का इकरार।

**सत्यकाम वि.** (तत्.) सत्य का प्रेमी, सच्चा पुं. सत्यकाम जाबाल नामक ऋषि।

**सत्यकीर्ति पुं.** (तत्.) 1. एक प्रकार का अस्त्र जो मंत्रबल से चलाया जाता था 2. अस्त्र पर पढ़ा जाने वाला एक मंत्र।

**सत्यकेतु पुं.** (तत्.) 1. बुद्ध का नाम 2. अक्रूर का एक पुत्र।

**सत्यजित पुं.** (तत्.) 1. तीसरे मन्वन्तर के इंद्र का नाम 2. वासुदेव का एक भतीजा 3. एक दानव 4. एक यज्ञ।

**सत्यत अव्य.** (तत्.) सचाई, वास्तविकता, नित्यता।

**सत्यता स्त्री.** (तत्.) 1. सत्य होने की अवस्था, धर्म या भाव 2. सच्चाई 3. वास्तविकता 4. नित्यता, शाश्वतता।

**सत्यनारायण पुं.** (तत्.) सत्यरूपी परमात्मा, विष्णु का एक नाम।

**सत्यनिष्ठ पुं.** (तत्.) सत्य पर निष्ठा रखने वाला, सत्य का प्रेमी, सत्यव्रत।

**सत्यपर वि.** (तत्.) ईमानदार, सच्चा।

**सत्यपुरुष पुं.** (तत्.) परमात्मा, विश्व की सृष्टि करने वाला परम तत्व।

**सत्यप्रतिज्ञ वि.** (तत्.) 1. अपनी प्रतिज्ञा पर दृढ़ रहने वाला और उसका पालन करने वाला 2. वचन का पालन करने वाला 3. दृढ़ प्रतिज्ञ, बात का धनी।

**सत्यभामा स्त्री.** (तत्.) श्रीकृष्ण की आठ पत्नियों में से एक पत्नी का नाम, सत्राजित की एक कन्या।

**सत्यभूषणी स्त्री.** (तत्.) संगीत में कर्नाटकी पद्धति की एक रागिनी।

**सत्ययुग पुं.** (तत्.) चार युगों में से पहला युग, कृतयुग।

**सत्यलोक पुं.** (तत्.) ऊपर के सात लोकों में से एक लोक, ब्रह्मलोक।

**सत्यवती स्त्री.** (तत्.) 1. पराशर ऋषि की पत्नी और व्यास की माता मत्स्यगंधा 2. नारद की पत्नी 3. ऋचीक की पत्नी 4. एक प्राचीन नदी 5. सत्यवान की पत्नी **वि.** 1. सत्य का आचरण और पालन करने वाली 2. पतिव्रता स्त्री।

**सत्यवान पुं.** (तत्.) 1. शाल्व देश का एक प्रसिद्ध राजा जो सावित्री का पति था 2. मनु रैवत का एक पुत्र 3. मनु चाक्षुष का एक पुत्र **वि.** सत्य से युक्त, सच्चा।

**सत्यव्रत वि.** (तत्.) 1. सत्य का व्रत रखने वाला, सदा सत्य बोलने वाला, सत्य प्रतिज्ञ 2. एक प्राचीन नरेश का नाम 2. मनु वैवस्वत 3. धृतराष्ट्र का एक पुत्र।

**सत्यसंध वि.** (तत्.) वचन को पूरा करने वाला सत्यप्रतिज्ञ, सत्य संकल्प पुं. सत्य का पालन करने का नियम अथवा व्रत।

**सत्या स्त्री.** (तत्.) 1. सच्चाई, सत्यता 2. व्यास की माता सत्यवती का एक नाम 3. सीता का एक नाम 4. दुर्गा, शक्ति 5. धर्म की एक कन्या।

**सत्याग्रह पुं.** (तत्.) 1. सत्य के लिए आग्रह, सत्य की रक्षा और पालन के लिए आग्रह 2. एक प्रकार का अहिंसात्मक आंदोलन जो किसी अधिकारी या सत्ता के किसी निश्चय, व्यवहार आदि के प्रति अपना असंतोष, विरोध आदि प्रकट करने के लिए किया जाता है जैसे- महात्मा गांधी ने अंग्रेजी शासन के विरुद्ध सत्याग्रह आंदोलन चलाया था।

**सत्याग्रही वि.** (तत्.) 1. सत्य के पालन या रक्षा के लिए आग्रह या हठ करने वाला 2. सत्याग्रह करने वाला व्यक्ति।

**सत्यानाश पुं.** (तत्.) सर्वनाश, बरबादी, ध्वंस, विनाश।